

አብ መወዳእታ ናይቲ ነዊሕን ጸልማትን ታንል (ገለሪያ) ቀሰተ-ደመና?

ኩሎም ትካላት ውድባት ግንባራት ሰልፍታት ይዕበዩ ይንኡሱ። መንግስታት ይኹን ዘይመንግስታውያን ናይ መኸሰብ ይኹኑ ናይ ሰብአዊ ረድኦት፡ ቀዳምነታቶም ሰሪዖምዮም ንጥፊታቶም ዘካይዱ። መደባት ምስራዕ ዕላማታት ምንጻር ሓይሊ ዕማም ምድላው ቀስተ ግዜ ምትላም ...ወዘተ ናብ ዝተደልየ ዓወት ዝወስድ ናይ ሓሳብ ጎደናዮ። ቀዳምነታትካ ምስራዕ ምውዳብ ማለት ብዓይኒ ገንዘባዊ መኸሰብ ክውሰድ ኣይግባእን። ምስ ሓባራዊ ረብሓን ስግኣትን ዝተኣሳሰረ፡ ፖለቲካዊ፣ ማሕበራዊ፣ ጸጥታዊ ...ወዘተ ኣገዳስነት ስለ ዘለዎ።

ቀዳምነታትካ ብጥንቁቕ ኣገባብ ክትሰርዕ ምክኣል ምበኣር ብሕልፊ ኣብ እዋን ፈተነ ልዑል ኣቃልቦ ዝሓትት ዕዮ ቤትዮ። ህጽጽነቱውን ኣየካትዕን ኣየሰሓሕብን። ብፍላይ ከምዚ ንዓና ኤርትራውያን ኣጋጢሙና ዘሎ ሓያል ፈተነ። ንኣብነት እዚ ፈተነዚ፡ ናይ ፈተነ ፈተነ ዝገብሮ ቅዋምና ባይቶና ነጻነትና ሰብአዊ መሰላትና ..ወዘተ ተግሒሱ ስለ ዘሎ። እዚ ታት ኣዝዩ ኣገዳሲ ክነሱ፡ ኣነ ግን ብካልኣይ ደረጃ ክሰርዖ እመርጽ። ምክንያቱ ልኡላውነት ህዝብን ሃገርን ካብ ኩሉ ስለ ዝዓቢ።

ንዓይ እዚዮ ብቀንዱ ቀም-ሰለም ምባል ዝኸልኣኒ ዘሎ። ኣብዚ እዋን ክብሪ ህዝቢ ልኡላውነት ሃገር ኣብ ከቢድ ሓደጋ ወዲቐ ይርከብ። ሓያሎ ኤርትራውያን በዚ ዘንጸላሉ ዘሎ ከቢድ ሓደጋዚ መንጻሮር ተጠቒዖም ምህላዎም እፈልጥዮ። ምስገና ንሳይንስን ቴክኖሎጂን። እሰይ ዘመነ ዲጂታል ኮሚኒኬሽን!

ኣ ደቂ ሃገሪይ ልኡላውነት ኤርትራ ናይ ኩልና ኤርትራውያን ዜጋታት ናይ ሓባር መንነትዮ። ሕቡናት ኩሩዓት ደቂ ሃገር ዝበልና ብደምና ብመስዋእትና ዝጨበጥናዮ ዓይነት ልኡላውነትዮ። እወ ደቂ ሃገሪይ ልኡላውነት ዓይነትን ደረጃታትን ኣለዎ። ዓይነቱን ደረጃኡን ብፍትሓውነቱን ዝተኸፍሎ ዋጋንዮ ዝምዘንን ዝፍለን።

ልኡላውነት ሃገር የለን ማለት፡ መሬት፡ ባሕሪ፡ ደሴታት፡ ኤርትራ ጥራሕ ኣይኮኑን መልሕቕ ካልኣት ዝኾኑ። ልኡላውነት የለን ማለት፡ እምባታት፡ ሕሊማት፡ ሜዳታት፡ ስንጭሮታት፡ ሩባታት፣ ጥራሕ ኣይኮኑን ዋናታት ዝኾይሩ። ልኡላውነት የለን ማለት፡ ኤርትራዊ መንነት ኤርትራዊ ዜግነት የለን ማለትዮ። ኤርትራዊ መንነት ዜግነት ይሕረጅዮ። ኤርትራዊ ዝነበረ ክቡር ሰብ ሃገር ኣልባ ኮይኑ ይተርፍ። ኣገልጋሊ (ባርያ) ናይ ካልኣት ይኸውን። እዚዮ እቲ ሓቀኛ ትርጉሙ።

ኤርትራዊ ታሪኽ ናይ ነዊሕ ውረድ ደይብ ድሕረ ባይታ ዘለዎ ታሪኽዮ። እዚ ነዊሕን መሪርን ድሕረ ባይታ ብዛዕባ "ዓደይ ዓደይ! ሃገሪይ ሃገር!" ኣልካ ኣብ ጎደናታት ብምጭራሕ ዝተደምደመ ዘይኮነሱ፡ ብሞት ወይ ሕየት ግጥም ህይወት ዝተገበረሉ ታሪኽዮ። እልፊ ኣእላፍ ዝተነግረሎምን ዘይተነግረሎምን ኣብ መሬትን ባሕርን ምስ ጸላኢ ተኳሽሖምዮም። ንስለ ልኡላውነት ህዝብን መሬትን።

ሕጂ ግን ኣመሪካውያን ብውሽጢ ውሽጥን ሕሹኽ ሹኽን ብልኡላውነት ውዲታት ይኣልሙ ኣለው። በዚ ብታሕቲ ታሕቲ ንሰምዖ ዘለና ኣመሪካውያን ኤርትራውያን'ሲ ከም'ታ ናይ ቀደምኩም ኣብ ባርነት ንበሩ ይብሉና ኣለው። ናይ ሓምሳታት መርገጺም የሕድስዎ ኣለው።

ኣ ደቂ ሃገሪይ ንሕና ድማ ንመንነትና ንክብርና ብዘይካ ባዕልና ካልእ ኣያ ስለ ዘይብልናን ክህልወናውን ስለ ዘይግባእን ብዋጋ ልኡላውነትና ንዝዋገ ዕድል ኣይንሃቦ። ቀዳምነታትና ንክብረት ልኡላውነትና ሰሪዕና ተወሃሂድና መዓንግና ነስጥም። ኣይንዓሹ ቅድሚ ዝኾነ ካልእ ህዝባውን መሬታውን ልኡላውነትና ምክባር ዝብል ዛዕባ ሰሪዕና፡ ህልው ዓቕምና ኣወሃሂድና ብዙሓት ክንስና ከም ሓደ ሰብ ኮይና ንንቀሳቕስ። እቲ ጽቡቕ ሎሚ ሓይሊ ኣመሪካውያን ከም ትማሊ ኣይኮነን። ኣመሪካ ኣብ ኣጽዋርን መራኽቢታትን ምበር ኣብ ዲፕሎማሲ ናይ ትማሊ ተሰማዕነትን ጽልዋን የብላን። እዚ ሓደ ዕድልዮ። ጥራሕ ንሕና ውጥን ነውጽእ።

ጥራሕ ናይ ንጥፊታትና አንፈት አነጻርና ንሓንጽጽ። ነዚ ብዘበታዊ ጸላኢ ወዲቕ ዘሎ ልኡላዊ ክብሪ ናብ ንቡር ንምምላስ ንጽዓት።

ሎሚ ግዜ ኣብ ጎድኒ ኣመሪካውያን ዘይኮነስ፡ ኣብ ጎድኒናዮ ዘሎ ዘብለኒ ዘሎ ቀንዲ ምክንያት እዚ መዋእል ከም 40ታት 50ታት ብዘይ ምዃኑዮ። ቁሩብ ንቕሓትሲ ደሊብና ኢና። ብዋጋ ካልኣት ዘይኮነስ ብዋጋና ክቡር ዋጋና!

ርግጽ ኣብ ኣነ ዝበለ ነዊሕ ናይ ጸልማት ታንል (ገለርያ) ኢና ዘለና። ኣብ መወዳእታኡ ግን ጩራ ብርሃን ይረኣዮን። ምክንያቱ ንሕና ሎሚ ዘይ ከም ኣብ ዝሓለፈ ከም ቀንዲ ሰብ ቤት ሰብ ጉዳይ ኣይፋል ምትንኻፍና ንብል ዘለና ኮይኑ ይስመዓኒ። ነዚ ኣብ ከምዚ ዝበለ ናይ ጭቆና ዓዘቕቲ ዝሸመና ዘሎ ውልቀ መላኽኪ ኢሳያስዮ። እዛ ክቡር ዋጋ ከፊልና ዝረኽብና ዓልኡላዊት ሃገርና ብኣኻን ጠላማት ዝኸማኻን ኣይትሕረጅን ንብል ዘለና ኮይኑ ይርደኣኒ።

ውድበይ ውድብካ ተበሃሂልና ክንከፋፍል ክንጎጃጀል ክንቀያየም ክንጸላእ ክንተሃራረም ዝገበረና ሕሱር ጠላም ጉጅለ ቀዳምነታትና ሰሪዕና፡ ዝርካቡ ዘለና ጸጋታት ኣጠራቕምና ንዓኻ ምግላፍን ልኡላውነትና ምዕቃብን/ዩ ዝበሃል ዘሎ ኮይኑ ይርደኣኒ። ኣብ ጫፍ ናይዚ ናይ ዲቕ ዝበለ ጸላም ታንል (ገለርያ) ቀስተ ደመና ይረኣዮን። ትስፉው ናይ ዳግማይ ተጋድሎ ግዜ እነካይድ ዘለና ኮይኑ ይስመዓኒ።

ካብ ሰሜን ኣመሪካ ናብ ኣውስትራሊያ፡ ካብ ክፍለ ዓለም ኤውሮጳ ገለ ሃገራት ኤስያ እምቢ እምቢ/ታ ንዘበታዊ ይበሃል ኣሎ። ኣብ ግንባር ይኣክልሲ ብብዝሒ ደኣ ይተዓሰል። እቲ ቅኑዕ እቲ ደላዩ ለውጢ ብዓመጸኛ ብጠላም ከይቅደም ይንቃሕ ይውደብ ይተዓጠቕ ደኣ። እቲ ምንታይሲ ልኡላውነት ዝለዓል ጫፍ ናይ ህላዌናን ክብርናን ስለ ዝኾነ።

ዘርኣ ብሩኽ ክፍሎም

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ፡ 31-07-2019